

## I

(Riżoluzzjonijiet, rakkomandazzjonijiet u opinjonijiet)

## RIŻOLUZZJONIJIET

## IL-PARLAMENT EWROPEW

**Il-flussi migratorji li joriginaw mill-instabilità: ambitu u rwol tal-politika barranija tal-UE**

P7\_TA(2011)0121

**Riżoluzzjoni tal-Parlament Ewropew tal-5 ta' April 2011 dwar il-flussi migratorji li joriginaw mill-instabilità: ambitu u rwol tal-politika barranija tal-UE (2010/2269(INI))**

(2012/C 296 E/01)

*Il-Parlament Ewropew,*

- wara li kkunsidra r-Regolament (KE) Nru 1638/2006 tal-Parlament Ewropew u tal-Kunsill ta' l-24 ta' Ottubru 2006 li jistipula dispożizzjonijiet generali li jstabbilixxu Strument Ewropew tal-Vicinanzi u ta' Shubija <sup>(1)</sup>,
- wara li kkunsidra r-Regolament (KE) Nru 1717/2006 tal-Parlament Ewropew u tal-Kunsill tal- 15 ta' Novembru 2006 li jstabbilixxi Strument għall-Istabbiltà <sup>(2)</sup>,
- wara li kkunsidra r-Regolament (KE) Nru 1889/2006 tal-Parlament Ewropew u tal-Kunsill ta' l-20 ta' Diċembru 2006 dwar it-twaqqif ta' strument finanzjarju għall-promozzjoni tad-demokrazzija u tad-drittijiet tal-bniedem mad-dinja kollha <sup>(3)</sup>,
- wara li kkunsidra r-Regolament (KE) Nru 1905/2006 tal-Parlament Ewropew u tal-Kunsill tat-18 ta' Diċembru 2006 li jstabbilixxi strument ta' finanzjament għall-koperazzjoni fl-iżvilupp <sup>(4)</sup>,
- wara li kkunsidra r-Regolament tal-Kunsill (KE) Nru 1257/96 tal-20 ta' Ġunju 1996 rigward l-ghajnuna umanitarja <sup>(5)</sup>,
- wara li kkunsidra l-Ftehim ta' Shubija bejn il-membri tal-Grupp tal-Istati tal-Afrika, il-Karibew u l-Paċifiku, minn naha l-wahda, u l-Komunità Ewropea u l-Istati Membri tagħha, minn naha l-ohra, iffirmit fil-Cotonou fit-23 ta' Ġunju 2000 <sup>(6)</sup>,
- wara li kkunsidra d-Deciżjoni tal-Kunsill 2010/427/UE tas-26 ta' Lulju 2010 li tistabilixxi l-organizzazzjoni u l-funzjonament tas-Servizz Ewropew għall-Azzjoni Esterna (EEAS) <sup>(7)</sup>,
- wara li kkunsidra l-Konvenzjoni Internazzjonali dwar il-protezzjoni tad-drittijiet tal-haddiema migranti u tal-membri tal-familji tagħhom, adottata fit-18 ta' Diċembru 1990,
- wara li kkunsidra l-Konvenzjoni ta' Ġinevra tat-28 ta' Lulju 1951 u l-Protokoll tal-31 ta' Jannar 1967 dwar l-Istatus tar-Rifuġjati,

<sup>(1)</sup> ĠU L 310, 9.11.2006, p. 1.

<sup>(2)</sup> ĠU L 327, 24.11.2006, p. 1.

<sup>(3)</sup> ĠU L 386, 29.12.2006, p. 1.

<sup>(4)</sup> ĠU L 378, 27.12.2006, p. 41.

<sup>(5)</sup> ĠU L 163, 2.7.1996, p. 1.

<sup>(6)</sup> ĠU L 317, 15.12.2000, p. 3.

<sup>(7)</sup> ĠU L 201, 3.8.2010, p. 30.

**It-Tlieta 5 ta' April 2011**

- wara li kkunsidra l-Approċċ Globali għall-Migrazzjoni adottat mill-Kunsill Ewropew fit-13 ta' Diċembru 2005, li jiddefinixxi d-dimensjoni esterna tal-politika ta' migrazzjoni u t-tliet prijoritajiet ewlenin tagħha, jiġifieri l-promozzjoni tal-migrazzjoni legali, it-taqbida għall-migrazzjoni irregolari u t-titjib tar-rabta bejn il-migrazzjoni u l-iżvilupp,
- wara li kkunsidra l-Patt Ewropew dwar l-Immigrazzjoni u l-Asil adottat mill-Kunsill f'Ottubru 2008, l-Ewwel Rapport Annwali tal-Kummissjoni dwar l-Immigrazzjoni u l-Asil tal-2009 (COM(2010)0214) u l-Konklużjonijiet tal-Kunsill dwar is-segwitu mogħti lill-Patt Ewropew dwar l-Immigrazzjoni u l-Asil tat-3 ta' Ġunju 2010,
- wara li kkunsidra d-Dikjarazzjoni Kongunta Afrika-UE dwar il-Migrazzjoni u l-Iżvilupp iffirmata f'Sirte fit-23 ta' Novembru 2006 li tenfasizza l-bżonn li l-Istati Afrikani u l-Istati Membri tal-UE jimpenjaw ruhhom fi shubija bejn il-pajjiżi ta' oriġini, tranzitu u destinazzjoni bil-għan li tiġi ġestita aħjar il-migrazzjoni, filwaqt li titqies ir-rabta tagħha mal-iżvilupp,
- wara li kkunsidra l-konklużjonijiet tal-Kunsill Ewropew tat-18 u d-19 ta' Ġunju 2009 dwar l-immigrazzjoni illegali,
- wara li kkunsidra l-Programm ta' Stokkolma għall-2010-2014, il-Patt Ewropew dwar l-Immigrazzjoni u l-Asil, u l-Pjan ta' Azzjoni tal-Kummissjoni – l-Implimentazzjoni tal-Programm ta' Stokkolma (COM(2010)0171),
- wara li kkunsidra r-rapport tar-Rappreżentant Għoli u tal-Kummissjoni dwar il-Bidla fil-klima u s-Sigurtà Internazzjonali tal-14 ta' Marzu 2008, ir-rakkomandazzjonijiet relatati tat-18 ta' Diċembru 2008 u l-konklużjonijiet tal-Kunsill tat-8 ta' Diċembru 2009,
- wara li kkunsidra d-Dikjarazzjoni Kongunta tal-Konferenza Ministerjali "Bini ta' Shubiji ta' Migrazzjoni" organizzata fi Praga fis-27 u fit-28 ta' April 2009,
- wara li kkunsidra l-Konvenzjoni tan-Nazzjonijiet Uniti kontra l-Kriminalità Organizzata Transnazzjonali ta' Diċembru 2000 u l-protokollu tagħha,
- wara li kkunsidra l-ftehim dwar agenda ta' koperazzjoni bejn l-UE u l-Libja dwar il-migrazzjoni, li kienet iffirmata fl-4 ta' Ottubru 2010 fi Tripli mill-Kummissarju Malmström, il-Kummissarju Füle u, frap-preżentanza tal-Libja, is-Sur Moussa Koussa, Segretarju tal-Kumitat Ġenerali tal-Poplu għar-Rabtiet Barranin u l-Koperazzjoni Internazzjonali, u s-Sur Yunis Al-Obeidi, Segretarju tal-Kumitat Ġenerali tal-Poplu għas-Sigurtà Pubblika,
- wara li kkunsidra r-rakkomandazzjoni tal-Kunsill tal-20 ta' Jannar 2011 lill-Kunsill dwar in-negozjati li għaddejnin bħalissa dwar il-Ftehim ta' Qafas UE-Libja <sup>(1)</sup>,
- wara li kkunsidra d-Dikjarazzjoni ta' Tripli mahruġa fit-Tielet Samit Afrika-UE, li sar Tripli, il-Libja, fid-29 u t-30 ta' Novembru 2010,
- wara li kkunsidra d-diskors mogħti mill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà (VP/RGh), Catherine Ashton, fil-Kunsill tas-Sigurtà tan-NU fl-4 ta' Mejju 2010, li fih saħqet dwar il-hteġa ta' approċċ komprensiv għall-ġestjoni tal-kriżijiet u għall-bini tal-paċi u aċċentwat ir-rabtiet evidenti bejn is-sigurtà, l-iżvilupp u l-jeddijiet tal-bniedem,
- wara li kkunsidra d-Direttiva tal-Kunsill 2009/50/KE tal-25 ta' Mejju 2009 dwar il-kondizzjonijiet ta' dhul u residenza ta' ċittadini ta' pajjiżi terzi għall-finijiet ta' impjeg bi kwalifiki għoljin (Direttiva tal-Karta l-Blu) <sup>(2)</sup>,
- wara li kkunsidra d-Dikjarazzjoni Kongunta tas-Samit tas-Shubija tal-Lvant li sar fi Praga fis-7 ta' Mejju 2009 u inawgura s-Shubija tal-Lvant,

<sup>(1)</sup> Testi adottati, P7\_TA(2011)0020.

<sup>(2)</sup> ĠU L 155, 18.6.2009, p. 17.

It-Tlieta 5 ta' April 2011

- wara li kkunsidra r-Riżoluzzjoni tiegħu tal-21 ta' Settembru 2010 dwar it-tnaqqis tal-faqar u l-holqien tal-impjiegi fil-pajjiżi li qed jiżviluppaw: it-triq 'il quddiem <sup>(1)</sup>, b'mod partikulari l-paragrafi 71, 72 and 73 tagħha,
- wara li kkunsidra r-Riżoluzzjoni tiegħu tas-16 ta' Dicembru 2010 dwar ir-Refuġjati Eritreji miżmuma ostaġġi fis-Sinaj <sup>(2)</sup>,
- wara li kkunsidra l-Konklużjonijiet tal-Presidenza mill-Konferenza "Lejn approċċ multidixxiplinari tal-prevenzjoni tat-traffikar tal-bnedmin, tal-azzjonijiet penali kontra t-traffikanti u tal-protezzjoni tal-vittmi" tas-27 ta' Jannar 2011,
- wara li kkunsidra l-Artikolu 80 tat-Trattat dwar il-Funzjonament tal-Unjoni Ewropea (TFUE), li jafferma li l-politiki relatati mall-kontrolli fil-fruntieri, l-asil u l-immigrazzjoni huma regolati mill-prinċipju tas-solidarjetà u t-tqassim ġust tar-responsabbiltà, inkluż l-implikazzjonijiet finanzjarji tagħha bejn l-Istati Membri u li jehtieg li l-atti tal-Unjoni adottati skont dan il-kapitolu għandhom jinkludu l-miżuri xierqa għall-applikazzjoni ta' dan il-prinċipju,
- wara li kkunsidra l-Artikolu 48 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Affarijiet Barranin u l-opinjoni tal-Kumitat għall-Iżvilupp u tal-Kumitat għal-Libertajiet Ċivili, il-Ġustizzja u l-Intern (A7-0075/2011),
  - A. billi l-instabilità politika, soċjali u ekonomika, in-nuqqas ta' sigurtà, ir-repressjoni politika u r-reġimi awtoritarji huma fost l-iprem kaġunijiet għall-migrazzjoni, l-aktar il-migrazzjoni irregolari, billi ċċaħħad lill-komunitajiet milqutin minn prospetti lokali fattibbli, u għalhekk mill-jedd tal-ġhażla dwar il-migrazzjoni, b'hekk hajjithom tkun friskju kostanti u thallilhom biss bhala l-unika opzjoni l-migrazzjoni, bosta drabi dik irregolari; iqis li l-bidliet klimatiċi u d-degrad tal-ambjent jirrappreżentaw kawża dejjem ikbar tal-migrazzjonijiet,
  - B. billi l-migrazzjoni li tirriżulta mill-instabilità hija dovuta b'mod partikolari għall-gwerra u l-kunflitti armati jew ir-riskji li dawn isehhu, mill-abbużi tal-jeddijiet tal-bniedem - inklużi l-persekuzzjoni tal-oppożituri politiċi, tal-minoranzi, inklużi l-minoranzi reliġjużi, etniċi, u LGBTT, u tal-gruppi żvan-tagġati jew il-limitazzjoni ta' jeddijiethom - mid-diżastri naturali u kkaġunati mill-bniedem, u n-nuqqas ta' prospetti ekonomiċi fattibbli u ta' struttura sostenibbli għall-garanzija tad-demokrazija u l-governanza tajba, u r-rispett għall-jeddijiet ċivili, politiċi, kulturali, ekonomiċi u soċjali u l-promozzjoni tagħhom,
  - C. billi l-migrazzjoni, bhala fenomenu mxerred mad-dinja kollha, ikkontribwiet għall-iskambju ta' ideat iżda gabet ukoll sfidi f'termini ta' integrazzjoni fis-soċjetajiet ospitanti, għaldaqstant gabet magħha kemm arrikkiment kulturali u ekonomiku tal-Unjoni Ewropea kif ukoll kwestjonijiet ta' inklużjoni soċjali u adożzjoni; billi l-UE għandha b'żonn immigrazzjoni sostanzjali iżda kkontrollata sabiex tiġi appoġġjata l-popolazzjoni li qed tixjeh u jiġu indirizzati sfidi soċjali u ekonomiċi oħra,
  - D. billi l-flussi migratorji bidlu r-rotot tagħhom fil-passat skont iż-żona li fiha ġiet applikata l-akbar pressjoni, iżda qatt ma waqqfu, u billi l-migrazzjoni ma tistax tiġi fi tmiemha iżda hemm il-probabilità li tiġi mibdula matul id-deċennji f'termini tal-iskala u l-kumplessità sabiex tiġi trattata biex nevitaw it-tbatija tal-bniedem,
  - E. billi l-migrazzjoni legali hija proċess aqwa għall-individwi li qed ifittxu li jimxu mill-pajjiż tal-orijini tagħhom lejn il-pajjiż riċeventi,
  - F. billi l-pressjoni tal-flussi migratorji kkawżati mill-instabilità u li jieħdu l-forma tal-migrazzjoni illegali, qed tinħass ħafna aktar mill-Istati Membri jinstabu fil-fruntieri esterni tal-UE,

<sup>(1)</sup> Testi Adottati, P7\_TA(2010)0327.

<sup>(2)</sup> Testi Adottati, P7\_TA(2010)0496.

## It-Tlieta 5 ta' April 2011

- G. billi l-ebda Stat Membru tal-Unjoni Ewropea ma rratifika l-Konvenzjoni Internazzjonali dwar il-protezzjoni tad-drittijiet tal-haddiema migranti u tal-membri tal-familji taghhom; billi din tikkostitwixxi l-qafas ġuridiku internazzjonali l-aktar estenzjoni għall-protezzjoni tad-drittijiet tal-haddiem migranti u tal-membri tal-familja taghhom u billi din tiggwida lill-Istati fil-provvedimenti li għandhom jiehdu biex jirrispettaw il-jeddijiet tal-migranti huma u jiżviluppaw u jimplimentaw il-politiki relatati mal-migrazzjoni tal-haddiema,
- H. billi l-instabilità ekonomika għandha impatt partikolarment f'sahntu fuq il-ġenerazzjonijiet żagħżu-gha, in-nisa u l-minoranzi jew il-gruppi żvantaġġati li jisfaw minghajr prospetti ta' impjeg u jistgħu aktar faċilment jaqgħu vittma tal-vjolenza, ir-radikalizzazzjoni u r-reklutaġġ mill-gruppi terroristiċi,
- I. billi l-bidliet klimatiċi huma marbuta mal-iskarsezza tal-ikel u tal-ilma, mad-deforestazzjoni u mad-degrad tal-art u kulma ma jmur qegħdin jiġu identifikati bhala theddida mill-ikbar għas-sigurtà u għall-istabilità internazzjonali,
- J. billi l-persuni mġiegħla iħallu djarhom minhabba diżastri fuq skala kbira kkaġunati mill-bidliet klimatiċi għandhom bżonn assistenza u protezzjoni; billi, iżda, il-leġiżlazzjoni eżistenti fil-qasam tar-refuġjati ma tirrikonossix id-dritt għall-protezzjoni internazzjonali għar-rifuġjati minhabba l-klima,
- K. billi f'xi reġjuni li huma l-aktar milqutin mill-bidliet klimatiċi u mit-telfien riżultanti tal-biodiversità, bħalma huwa s-Saħel, il-migrazzjoni saret l-unika forma ta' adattament għall-bidliet klimatiċi,
- L. billi whud mill-migranti jafu jkunu wkoll applikanti għal asil u jistgħu potenzjalment isiru uffiċjalment rifuġjati rikonossuti,
- M. billi l-isfruttament tal-migrazzjoni irregolari tipperikola mhux biss hajjet il-migranti imma hafna drabi hija wkoll assoċjata mal-agħar abbużi tal-jeddijiet tal-bniedem, inklużi l-ġasar, l-isfruttament sesswali, l-abbuż mill-minuri u l-vjolenza bejn is-sessi; billi l-azzjoni mill-UE għall-prevenzjoni ta' tali abbużi u għall-protezzjoni tal-migranti, inklużi l-migranti irregolari, f'sitwazzjonijiet ta' periklu għandha toktor halli tkun aktar effettiva,
- N. billi l-kuntrabandu ta' migranti toqot kważi kull pajjiż tad-dinja; billi l-isfruttament tal-migrazzjoni irregolari, li b'xorti hażina hija attività kummerċjali li thalli l-qliġ għal dak imdahhlin fil-kriminalità organizzata, jista' jkun ikkombinat mal-kuntrabandu tal-armi u t-traffikar tal-bnedmin u d-drogi; billi l-isfruttament tal-migrazzjoni irregolari jista' jkun wiehed mill-għejjun għall-finanzjament tal-gruppi radikali u terroristi u lill-migranti jgibhom vulnerabbli li jsiru vittmi tal-gruppi tal-kriminalità organizzata u n-netwerks estremisti,
- O. billi l-politiki tal-UE għandhom jagħtu attenzjoni partikulari għall-aktar migranti vulnerabbli, partikolarment minuri mhux akkumpanjati,
- P. billi l-migrazzjoni irregolari għandha impatt fuq il-ġestjoni tal-migrazzjoni u l-kapaċità ta' integrazzjoni kemm tal-pajjiżi riċeventi kemm ta' dawk ta' tranżitu; billi f'xi każijiet, fejn jidhlu l-pajjiżi ta' tranżitu, tista' tisfratta l-prospetti ta' sostenibilità u żvilupp tas-swieq lokali tax-xoġhol u tiffomenta aktar l-instabilità,
- Q. billi t-tkattir demografiku li hu mistenni li jsehh kemm fil-pajjiżi tal-origini kemm f'dawk ta' tranżitu, l-aktar fil-Magreb, fil-Maxreq u l-Afrika ta' Fuq f'sens usa', jaf jolqot negattivament il-prospetti għat-tkabbir ekonomiku u għall-holqien tax-xoġhol, b'hekk jaggrava l-qagħda soċjali u ekonomika f'dawk il-pajjiżi jekk ma jittihdux id-deċiżjonijiet politiċi u ekonomiċi; billi dan, flimkien ma' assenza ta' prinċipji demografici se jikkawżaw tensjonijiet u instabilità interni, kif deher mid-dimostrazzjonijiet ta' dan l-aħhar fit-Tuneżija, fl-Algerija, fl-Eġittu u bosta pajjiżi oħrajn tad-dinja Għarbija, u b'riżultat ta' dan se jwasslu f'żieda fil-flussi migratorji u jagħfsu aktar fuq il-kapaċità ta' integrazzjoni tal-pajjiżi riċeventi,

It-Tlieta 5 ta' April 2011

- R. billi l-UE, fid-dawl tat-tendenzi demografici attwali, l-UE ghandha tirrifletti dwar kemm trid tiftah il-fruntieri taghha ghall-flussi migratorji minn pajjiżi tal-orijini u ta' tranzitu biex ittaffilhom it-tensjonijiet demografici u soċjali interni, u b'hekk tghinjom iżommu l-istabilità interna taghhom, u dwar kemm jehtigilha tinvesti f'agenda ekonomika mgedda ghal dawn il-pajjiżi, inkluża agenda li tkun tiffoka fuq l-investment u l-holqien tal-impjiegi,
- S. billi ghandhom jittiehdu miżuri biex jiġu evitati mewġiet godda ta' razzizmu u ksenofobija fil-pajjiżi li jirċievu u ta' tranzitu,
- T. billi l-migrazzjoni lejn l-UE hija biss parti mill-fenomeni usa' tal-migrazzjoni min-Nofsinhar lejn it-Tramuntana u min-Nofsinhar lejn in-Nofsinhar; billi l-fatt li l-pajjiżi tal-Politika Ewropea tal-Viċinat (ENP) huma ġeografikament qrib tal-UE u, fl-istess waqt, id-differenza ċara fl-istandards bejn il-liġijiet ta' migrazzjoni ta' xi pajjiżi tal-ENP u dawk tal-UE jistgħu johlqu vantaġġ kompettiv ghal dawk il-pajjiżi, billi jissahhah l-istatus taghhom ta' pajjiżi ta' tranzitu u jiġu limitati l-espożizzjoni u r-responsabilitajiet taghhom bhala pajjiżi potenzjalment riċeventi,
- U. billi l-ENP ghandha tappoġġja aktar attivament il-kapaċità tal-Istati ġirien tal-UE fil-ġestjoni tal-migrazzjoni,
- V. billi l-avvenimenti drammatiki reċenti fl-Eġittu u fpajjiżi ohra tal-Afrika ta' Fuq u tal-Lvant Nofsani x'aktarx li jżidu l-fluss lejn l-Ewropa kemm tal-migranti legali kif ukoll ta' dawk illegali,
- W. billi t-tensjonijiet bejn il-pajjiżi tal-orijini u ta' tranzitu u bejn dawk li jirċievu u ta' tranzitu dwar il-ġestjoni tal-flussi migratorji jistgħu jisfaw ta' ghajn ta' kunflitt potenzjali u n-nuqqas ta' ftehim fil-futur fl-assenza ta' politika ta' migrazzjoni aktar amornizzata, kordinata u effettiva, billi, madankollu, approċċ aktar koordinat u komprensiv lejn il-ġestjoni tal-migrazzjoni jista' jsahhah ir-rispett għad-dinjità tal-migranti kollha li potenzjalment jistgħu jikkontribwixxu biex jiġu issodisfati l-htigijiet ta' xoghol fil-pajjiżi ta' tranzitu u ta' destinazzjoni u jagħtu spinta lill-iżvilupp fil-pajjiżi tal-orijini; billi approċċ aktar ikkordinat u komprensiv għall-ġestjoni tal-migrazzjoni għandu jiżgura rispett shih għall-jeddijiet tal-bniedem tal-migranti li jkun f'qagħd ta' periklu,
- X. billi meta jintbagħtu l-flus b'mod legali u trasparenti lura lejn il-pajjiż tal-orijini jista' jkun hemm rwol potenzjalment pożittiv x'jintlagħab fit-tisdiq tal-iżvilupp ekonomiku, għandu jkun hemm attenzjoni partikolari għalbiex ikun żgurat il-jedd tal-migranti li jappoġġjaw lill-familji taghhom u jinvestu fil-pajjiżi taghhom,
- Y. billi jehtieg li l-Unjoni Ewropea tiżviluppa politika effiċjenti u għaqlija dwar il-migrazzjoni li tkun tixbah lill-politiki implimentati fil-Kanada, fl-Awstralja jew fi New Zealand; billi l-instabilità fir-reġjuni tal-viċinat tal-UE tipperikola l-holqien ta' tali politika,
- Z. billi l-politika barranija tal-UE tista' tikkomplementa pożittivament u ssahhah il-politiki tal-UE dwar il-migrazzjoni, u ghandha tindirizza l-ghejun kollha tal-instabilità fil-pajjiżi tal-orijini u tippersegwixxi djalogu attiv mal-pajjiżi ta' tranzitu dwar standards uniformi u msejsin fuq il-jeddijiet tal-bniedem għal-liġijiet nazzjonali taghhom dwar il-migrazzjoni, u b'hekk jinholqu kondizzjonijiet ugwali b'mod li kemm il-pajjiżi riċeventi kemm dawk ta' tranzitu jsegwu l-istess regoli u joffru lill-migranti l-istess livell ta' protezzjoni; billi l-livell differenti ta' żvilupp fil-pajjiżi ta' tranzitu jehtieg l-ghoti ta' assistenza finanzjara tal-UE biex jghinjom jilhqqu standards paragonabbli ghal dawk tal-UE,
- AA. billi l-VP/RGħ saħqet dwar l-importanza ta' approċċ komprensiv għall-kwestjonijiet ta' sigurtà u stabbiltà, li permezz taghhom l-istrategiji ta' żvilupp u l-holqien ta' prospetti ekonomiċi sostenibbli jistgħu jikkomplementaw lil xulxin u jsahhu aktar l-operazzjonijiet ta' żamma tal-paċi u ta' bini tal-paċi, u b'hekk jinholqu l-kondizzjonijiet għall-istabilità u s-sigurtà fit-tul,

**It-Tlieta 5 ta' April 2011**

AB. billi l-arkitettura ġdida tal-politika barranija mdahhla bit-Trattat ta' Lisbona u l-holqien tal-EEAS jagħtu opportunità għall-iżvilupp ta' sinerġiji tabilhaqq siewja bejn il-politika barranija u l-politika tad-difiza, mill-banda l-wahda, u l-ENP u l-politika ta' koperazzjoni għall-iżvilupp, mill-banda l-oħra, bhala dimensjonijiet u strateġiji viċendevolment rafforzanti u interkonnessi; billi l-istruttura l-ġdida tippermetti wkoll li d-diplomazija kulturali jkollha rwol fl-azzjonijiet esterni tal-UE; billi tali sinerġiji għandhom diġà jitqiesu fl-istadju tal-programmazzjoni,

AC. billi jehtieg li ssir distinzjoni bejn il-migranti u l-persuni li jitolbu l-asil u r-rifugjati,

1. Jilqa' l-proposti riċenti tal-Kummissjoni dwar l-migrazzjoni legali għal dawk li mhux qed ifittxu l-asil u jhegġgħha tiżviluppa aktar stumenti sabiex tiġi stabbilita politika komuni ta' immigrazzjoni, sabiex tiġi ġestita l-migrazzjoni ekonomika bil-ghan li jiġi promoss il-progress ekonomiku u soċjali fil-pajjiżi riċeventi, tat-tranzitu u ta' oriġini, sabiex titjeb il-koeżjoni soċjali billi titjeb l-integrazzjoni tal-migranti; jenfazizza l-htieġa ta' informazzjoni xierqa dwar il-possibilitajiet għall-immigrazzjoni legali lejn l-UE, sabiex tiġi evitata l-immigrazzjoni illegali, isir użu ahjar mill-iskemi tal-UE għall-immigrazzjoni legali, jiġu ċċarati l-perspettivi u l-opportunitajiet attwali fi hdan l-UE u jitgiddbu l-weghdiet foloz li jagħtu t-traffikanti, għaldaqstant jiġi limitat il-qligħ iġġenerat għall-kriminalità organizzata u t-traffikanti tal-bniedem minhabba l-htieġa tal-persuni li jiċċaqalqu; jistieden lill-Kummissjoni tippromwovi miżuri ta' protezzjoni għall-gruppi vulnerabbli u persuni (partikularment nisa u tfal), li ta' spiss jisfaw vittmi ta' traffikar u sfruttament sesswali u jhegġgħha tibni ċentri ta' informazzjoni f'pajjiżi terzi dwar il-possibilitajiet ta' migrazzjoni lejn l-UE; jitlob, madankollu, għall-approċċ ibbilanċjat bejn il-promozzjoni tal-migrazzjoni legai fl-UE u li jiġi żgurat li din għandha l-kapaċità li tircievi u tintegra b'suċċess il-migranti li jaslu;

2. Ifakkar li migrazzjoni legali ġestita sew tista' twassal għal benefiċċji għall-pajjiżi terzi permezz tal-fondi li l-immigranti jibgħatu lejn il-pajjiżi tal-oriġini; barra minn dan, jenfazizza l-importanza ta' inizjattivi ta' appoġġ maħsuba biex jippromwovu l-involviment ta' migranti fi proġetti ta' żvilupp u tahrig fil-pajjiżi ta' oriġini tagħhom;

3. Jistieden lill-Istati Membri jahdmu f'kollaborazzjoni ma' pajjiżi mhux membri tal-UE sabiex jiżguraw li l-informazzjoni rigward il-migrazzjoni legali tinsab disponibbli u li l-migrazzjoni legali hija promossa b'mod attiv;

4. Jemmen li l-migrazzjoni sfurzata hija, fost hwejjeġ oħra, riżultat tal-falliment tal-ekonomiji, it-tfaqqir tal-popolazzjoni, il-ksur tad-drittijiet tal-bniedem, id-degradazzjoni tal-ambjent, id-distakk dejjem jikber bejn il-pajjiżi sinjuri u dawk foqra, il-gwerer ċivili, il-gwerer għall-kontroll tar-riżorsi naturali u l-persekuzzjoni politika;

5. Jappoġġja l-analiżi u l-linja politika tal-VP/RGħ li jaċċentwaw il-htieġa għal approċċ komprensiv u koeżiv imsejjes fuq strateġiji speċifiċi ta' żvilupp u ta' jeddijiet tal-bniedem bhala strument vitali addizzjonali tal-politika barranija tal-UE fit-trattament tal-problemi ta' stabilità u sigurtà u fit-titjeb tal-effikaċja tal-operazzjonijiet taż-żamma tal-paċi u tal-bini tal-paċi; f'dak il-kuntest, jitlob li jkun hemm rwol il-FRONTEx jissahħaħ halli jkun jista' jikkontrolla ahjar il-flussi migratorji; jemmen li, fil-kuntest tal-arkitettura l-ġdida tal-politika barranija mdahhla bit-Trattat ta' Lisbona u l-holqien tas-SEAE, għandu jkun siewi li jiġu kkonsolidati aktar id-djalogu interistituzzjonali u r-riflessjoni fuq is-sisien u l-oġettivi ta' tali approċċ komprensiv, b'mod partikolari f'dak li għandu x'jaqsam mal-programmazzjoni u s-shubijiet speċifiċi ma' pajjiżi benefiċjarji li jistgħu jagħtu lok għal proċess sostenibbli ta' demokratizzazzjoni, governanza tajba, rispett għall-jeddijiet tal-bniedem u tkabbir ekonomiku u b'hekk isaħħu s-sigurtà u l-istabilità;

It-Tlieta 5 ta' April 2011

6. Ihegġegħ lill-Kummissjoni tiżviluppa sistema ta' monitoraġġ permanenti għall-attivitajiet kollha tal-FRONTEX li huma marbuta mal-ġestjoni tal-flussi migratorji; iqis li d-dimensjoni tad-drittijiet tal-bniedem tal-operazzjonijiet tal-FRONTEX għandhom jiġu riflessi b'mod ċar permezz ta' test tal-verżjoni emendata tar-Regolament FRONTEX, partikularment id-dritt tal-persuna li titlaq minn pajjiżha, il-projbizzjoni tar-refoulement u d-dritt li jfittxu asil. jilqa' l-attivitajiet ta' suċċess imwettqin mill-FRONTEX u ta' kooperazzjoni tagħha ma' Stati Membri sabiex jimplimentaw is-Sistema Komuni Ewropea dwar l-Asil u jilqa' bl-istess mod it-twaqqif tal-Uffiċċju Ewropew ta' Appoġġ fil-Qasam tal-Asil; iqis li l-attivitajiet u l-operazzjonijiet tal-FRONTEX u l-EASO jehtieġu li jkunu stabbli u permanenti, sabiex jinghataw l-appoġġ meħtieġ lill-Istati Membri affettwati b'mod partikularment hażin; jenfasizza l-htieġa ta' solidarjetà akbar fost l-UE u l-Istati Membri kollha, partikularment dawk li huma l-aktar vulnerabbli, għall-koordinazzjoni ta' politika l-aktar effiċjenti u qsim ġust;

7. Jinnota li fuq l-isfond tal-multilateralizmu li kulma jmur qed jikber b'bosta atturi internazzjonali u donaturi kbar, bħalma huma l-UE, l-Istati Uniti, il-Ġappun, iċ-Ċina u potenzjalment, f'prospettiva aktar fit-tul, pajjiżi BRIC oħrajn, bħalma huma l-Brażil u l-Indja, l-istabilità u s-sigurtà huma objettiv komuni u prekondizzjoni essenzjali għat-ktabbir ekonomiku globali; jinnota, barra minn hekk, li l-isfidi tal-istabilità u s-sigurtà huma tali li jehtieġu mhux biss riżorsi relevanti, fi żmien ta' sikkaturi baġitarji, imma wkoll ekonomiji ta' skala u sforzi kordinati; jemmen li għandu jinbeda proċess ta' riflessjoni fuq djalogu attiv bejn l-UE, l-Istati Uniti, il-Ġappun u iċ-Ċina u l-istituzzjonijiet finanzjarji internazzjonali dwar strateġiji ġeografici u tematiċi kordinati dwar is-sigurtà, l-istabilità u l-assistenza, li jistgħu jwasslu għall-eżerċitar akbar ta' pressjoni b'mod kollettiv u għal allokkazzjoni aktar bilanċjata, speċifika u effikaċi tar-riżorsi filwaqt li jiġi żgurati il-qsim ġust tal-piżijiet; jemmen, ukoll fid-dawl tar-rieżami ta' dan l-aħħar min-naħa tal-White House tal-assistenza barranija, li evidenzjat il-valur tal-kordinament tal-assistenza ma' donaturi maġġuri oħrajn, li l-ewwel pass importanti fit-triq lejn tali riflessjoni jista' jkun samit UE-Stati Uniti dwar il-koperazzjoni mtejba fl-ghajjnuna umanitarja u ta' żvilupp, minn prospettiva transatlantika, dwar oqsma ta' interess komuni u dwar is-sisien tal-kordinazzjoni tal-politika;

8. Ihegġegħ lill-Kummissjoni tiżgura li kull ftehim ta' riammissjoni ffirmat mill-UE u l-Istati Membri tagħha jirrispetta għalkollox id-drittijiet tal-bniedem u l-prinċipju tan-'non-refoulement' u ma jqiegħed fl-ebda riskju lil kwalunkwe persuna li tehtieġ il-protezzjoni internazzjonali;

9. Jinnota li l-ghoti ta' kenn lil refuġjati fil-pajjiżi tal-vicinat, joffri benefiċċji sinifikati, u jitlob lill-UE biex tqis din il-kwistjoni bħala prijorità;

10. Jesprimi t-thassib tiegħu li bħalissa fid-dinja kollha hemm madwar 38 stat fraġli (Indiċi tal-Istati li Fallew 2010; Fond għall-Paċi) li fihom hemm milquta biljun ruh (Bank Dinji) milqutin mill-problemi marbutin mal-instabilità; jinnota li l-istati fraġli huma l-aktar vulnerabbli għal xokkijiet interni u esterni, kemm politici u kemm ekonomiċi, u li l-instabilità tal-istati tikkontribwixxi għall-proċess tal-migrazzjoni;

11. Iqis li l-appoġġ għall-istati politikament u ekonomikament fraġli, bħala għajn ta' migrazzjoni irregolari u tensjonijiet ta' sigurtà u stabilità, għandu dejjem jinkludi - barra mill-ghajjnuna u l-appoġġ baġitarji, u strateġiji li jstabbilixxu jew jikkonsolidaw l-istabilità - l-investiment dirett u l-istrateġiji ta' aċċess għas-swieq tal-UE, l-iżvilupp rurali u l-istrateġiji għas-sigurtà tal-ikel, appoġġ għall-MDG, il-politiki għall-holqien tal-impjiegi, l-iżvilupp tal-infrastruttura, appoġġ għall-SMEs, faċilitajiet ta' mikrokreditu u strateġiji mfasslin għall-promozzjoni tad-demokratizzazzjoni u l-governanza tajba, l-inkluzjoni soċjali, l-ghoti tas-setgħa lin-nisa u lil gruppi ta' minoranzi jew gruppi żvantaġġjati u t-tolleranza etnika u reliġjuża, biex b'hekk jiġu massimizzati l-prospetti lokali u l-alternattivi għall-migranti potenzjali; jemmen fermament li tali strateġiji għandhom ikunu msejsin fuq il-partenarjati attivi li jitnebbħu mill-prinċipji tas-sjieda u l-ghoti ta' importanza tal-pajjiżi benefiċjarji, imma wkoll mill-objettivi, pjanijiet direzzjonali u kondizzjonijiet ċari għall-ksib tagħhom kodefiniti mal-pajjiżi donaturi, u mill-benchmarks u l-istandards ta' responsabilità politika stretta; jiġbed l-attenzjoni għall-fatt li l-programmi li jinghataw tali finanzjament irid ikollhom bħala l-kriterju bażiku tagħhom il-kisba tal-valur miżjud kemm f'livell reġjonali kif ukoll f'dak lokali, biex b'hekk jiġi żgurati li jikkontribwixxu sostanzjalment għall-iżvilupp tal-ekonomiji lokali;

**It-Tlieta 5 ta' April 2011**

12. Jenfasizza li kull riċerka u analiżi dwar it-tendenzi futuri tal-migrazzjoni u l-forom ta' migrazzjoni bhall-migrazzjoni għal żmien qasir, il-migrazzjoni ċirkolari u l-migrazzjoni staġonali għandha tqis kaġunijiet possibbli tal-migrazzjoni bhall-kriżi politika u ekonomika jew it-tibdil fil-klima fil-pajjiżi tal-orijini;

13. Jistieden lill-Unjoni Ewropea u lill-Istati Membri jiehdu azzjoni kemm internament u fil-livell internazzjonali sabiex jinkoraġġixxu l-pajjiżi ta' orijini tal-migranti jadottaw u jimplementaw miżuri u politiki li jgħinuhom jiżviluppaw soċjalment, ekonomikament u demografikament u ma jġieghlux lin-nazzjonali jimmigraw;

14. Jistieden lill-Kummissjoni u lill-SEAE jagħmlu aktar sforzi fir-rigward tal-iżvilupp u d-demokratizzazzjoni tal-pajjiżi ta' orijini u biex jiġi promoss l-istat tad-dritt, sabiex jiġu indirizzati l-problemi fundamentament assoċjati mal-migrazzjoni;

15. Ihegġeg it-twaqqif ta' ċentri ta' informazzjoni u ġestjoni tal-migrazzjoni lil hinn mill-UE sabiex jgħinu lill-pajjiż terzi ta' orijini jew tranzitu biex jiddefinixxu politika ta' migrazzjoni b'reazzjoni għat-thassib ta' migranti potenzjali u migranti li jmorru lura, joffru gwida dwar l-immigrazzjoni legali, kif ukoll fuq opportunitajiet ta' xogħol u l-kundizzjonijiet ta' hajja fil-pajjiżi ta' destinazzjoni, u jgħinu bit-tahriġ għax-xogħol għall-migranti prospettivi, filwaqt li jibnu fuq l-esperjenza ta' proġett pilota f'Bamako, Mali (CIGEM). Jitlob lill-Kummissjoni tagħti lill-kumitat responsabbli tagħha rapporti regolari dwar inizjattivi ġodda għal-biex jiġu stabbiliti ċentri bħal dawn;

16. Ifakkar li fir-Riżoluzzjoni tiegħu tal-21 ta' Settembru 2010 dwar it-tnaqqis tal-faqar u l-holqien tal-impjiegi fil-pajjiżi li qed jiżviluppaw: it-triq 'il quddiem enfasizza li l-UE ma għandhiex toqghod teżita li tapplika s-sanzjonijiet meta pajjiżi li qed jiżviluppaw ma josservawx l-obbligi ta' governanza u rigward id-drittijiet tal-bniedem skont it-trattati ta' kummerċ, talab lill-awtoritajiet tal-UE jiżguraw l-osservanza skrup-luza tal-prinċipju tal-kondizzjonalità, kif jingħad fil-Ftehim ta' Cotonou, u sahaq li l-istess kriterji ta' kondizzjonalità għandhom japplikaw ukoll għall-ghoti ta' għajjnuna kemm skont il-Fond Ewropew għall-Iżvilupp (FEŻ) kemm skont l-Istrument ta' Finanzjament tal-Koperazzjoni għall-Iżvilupp (DCI); jishaq li kriterji bħal dawn ta' kondizzjonalità għandhom japplikaw ukoll għall-assistenza tal-UE li ma tkunx assistenza għall-iżvilupp jew għajjnuna umanitarja, inkluża l-għajjnuna makrofinanzjarja mogħtija permezz tas-self tal-FMI, kif ukoll l-operazzjonijiet ta' self tal-programmi tal-BEI u l-BERŻ, u li tali assistenza tkun imsejsa fuq shubija, objettivi, valuri u fedeltà kondiwiżi u għandhom ikunu jistgħu jissodisfaw l-istennijiet kemm tad-donatur kemm tal-benefiċjarju; jishaq, barra minn hekk, li l-appoġġ attiv mill-UE għall-pajjiżi benefiċjarji għandu jkun effettiv u orjentat lejn ir-riżultati u li l-valuri essenzjali tal-UE għandhom ikunu rrispettati; jitlob lill-VP/RGħ u lill-Kummissjoni jippersegwixxu l-objettiv tal-lealtà lejn l-UE u lejn il-valuri essenzjali tagħha huma u jsawru l-arkitettura tal-assistenza finanzjarja tal-UE u fir-relazzjonijiet bilaterali mal-pajjiżi li huma benefiċjarji ta' tali assistenza; jemmnen li għandha tinbeda riflessjoni fl-livell ta' UE dwar il-bażijiet tal-applikazzjoni, u l-ambitu tagħha, tal-kriterji ta' kondizzjonalità għall-assistenza finanzjarja tal-UE;

17. Jilqa' l-klawsoli tad-drittijiet tal-bniedem fil-ftehimiet kollha bilaterali tal-UE u jappoġġja l-introduzzjoni tal-prinċipju tal-kundizzjonalità fil-ftehimiet kummerċjali ma' pajjiżi żviluppati permezz tas-Sistema Ġenerali ta' Preferenzi; jagħraf li dan il-prinċipju ta' kundizzjonalità mhux dejjem huwa applikat, billi l-Kummissjoni wriet li toqghod lura milli tapplika sanzjonijiet għal pajjiżi li qed jiżviluppaw li jonqsu li jonoraw l-impenji magħmula fir-rigward tad-drittijiet tal-bniedem, governanza tajba u demokratizzazzjoni; ihegġeg lill-Kummissjoni Ewropea tikkunsidra sanzjonijiet fejn dawn ikunu meħtieġa, iżda jitlobha sabiex qabel tagħmel dan, teżamina bir-reqqa l-konsegwenzi ta' dawn is-sanzjonijiet fuq il-popolazzjonijiet tal-pajjiżi benefiċjarji;

18. Iqis li politiki simili għal dawk tal-pajjiżi tal-orijini għandhom jiġu applikati wkoll għall-pajjiżi ta' tranzitu, pereżempju fir-rigward tal-istrategiji għar-riduzzjoni tal-faqar, tal-investment dirett u għall-aċċess għas-swieq u enfasi fuq agenda għall-impjiegi li tkun tista' tiżgura prospettu fit-tul għall-inkluzjoni soċjali, tistabilizza s-suq intern tal-impjiegi u ttejjeb il-potenzjal fit-tul tal-pajjiżi ta' tranzitu;



It-Tlieta 5 ta' April 2011

19. Iqis li l-UE u l-Istati Membri taghha, fil-ġestjoni taghhom tal-flussi ta' migrazzjoni irregolari, għandhom jirrispettaw bis-shih id-drittijiet ta' dawk li jfittxu ažił u ma jiehdu ebda azzjoni li tista' timpedixxi lil refuġjati potenzjali milli jitolbu protezzjoni;

20. Jistieden lill-Kummissjoni tiżviluppa mekkanizmu biex tiddetermina min ikollu r-responsabilità biex jilqa' 'l dawk li jfittxu ažił u biex jeżamina t-talbiet taghhom, kif ukoll biex jiġġieldu kontra l-immigrazzjoni illegali, li huma żewġ oqsma fejn qed jingarr piż sproporzjonat minn ċerti Stati Membri minhabba l-pożizzjonijiet ġeografika jew it-tahlita demografika taghhom;

21. Iheġġegħ lill-Kummissjoni tistabbilixxi sistema ta' monitoraġġ sabiex tivverifika r-rispett għad-drittijiet tar-rifuġjati u dawk li qed ifittxu asil fil-kontrolli tal-prestazzjoni tad-dhul (u qabel id-dhul) skont il-Kodiċi tal-Fruntieri ta' Schengen, biex insiru konxji fil-pront dwar nuqqasijiet possibbli;

22. Jishaq dwar il-valur tal-missjonijiet osservatrici tal-UE (EOM) għall-elezzjonijiet bhala l-ewwel pass importanti f'kull proċess ta' demokratizzazzjoni u governanza tajba, u jemma li tali missjonijiet għandhom ikunu parti mill-qafas usa' ta' appoġġ fil-proċess ta' demokratizzazzjoni fit-tul; iheġġegħ lill-VP/RGħ ssahhah il-proċeduri u l-missjonijiet ta' segwitu għall-verifika ta' jekk ir-rakkomandazzjonijiet tal-EOM ġewx implimentati, u jishaq, f'dan is-sens, li huwa kruċjali li jkun żgurat segwitu adegwat għall-implimentazzjoni ta' tali rakkomandazzjonijiet; jaċċentwa l-importanza tal-medjazzjoni u l-prevenzjoni tal-kunflitti u l-istrategġiji ta' riżoluzzjoni u tal-bini tal-istituzzjonijiet u tal-kapaċità għall-organizzazzjoni reġjonali, bhalmha hija l-Unjoni Afrikana (UA), li għandha rwol importanti fl-operazzjoni ta' żamma tal-paċi u ta' bini tal-paċi; jemma li l-appoġġ għall-UA għandu jinkludi l-iżvilupp tal-kapaċità ta' kontroll fuq il-konfini u li tissokkorri lill-migranti kollha f'sitwazzjonijiet ta' saram; iqis li t-tishih effettiv tal-organizzazzjonijiet reġjonali bhall-UA, l-Unjoni għall-Mediterran jew is-Shubija tal-Lvant, bhala multiplikaturi tal-paċi u l-istabilità reġjonali għandu jseddaq l-integrazzjoni reġjonali u jwassal li jfiġġu zoni ekonomiki bejn il-fruntieri;

23. Jinnota li twestaq progress fl-implimentazzjoni tal-Approċġ Globali għall-Migrazzjoni li għandu l-għan li jippromwovi shubijiet komprensivi ma' pajjiżi tal-orijini u ta' tranżitu u jheġġegħ sinerġiji bejn il-migrazzjoni u l-iżvilupp; jenfasizza l-htieġa li jittejjeb aktar l-użu tal-ghodod ewlenin tal-Approċġ Globali għall-Migrazzjoni (shubijiet għall-mobilità, missjonijiet dwar il-migrazzjoni, profili migratorji, pjattaformi ta' kooperazzjoni); jenfasizza l-htieġa kontinwa li l-għanijiet tal-politika ta' migrazzjoni jitpoġġew fiċ-ċentru tad-djalogu politiku mal-pajjiżi tal-orijini u ta' tranżitu, kif ukoll il-htieġa li tissahhah il-koerenza politika f'dan ir-rigward, b'mod partikulari bil-politika ta' żvilupp; huwa tal-opinjoni li d-diversi proċessi ta' djalogu għandhom ikunu razzjonalizzati, filwaqt li għandhom jissahhu s-sinerġiji bejn il-migrazzjoni u l-iżvilupp; jemma li għandhom jissahhu l-isforzi biex ikunu ta' appoġġ għall-proġetti ta' żvilupp fil-pajjiżi tal-orijini u ta' tranżitu li jgħollu l-istandard tal-ghajxien taghhom u jkabbru l-kapaċitajiet regolatorji u istituzzjonali taghhom, kif ukoll l-infrastruttura taghhom sabiex jimmaniġġjaw b'mod effettiv il-flussi migratorji, filwaqt li jiżguraw li jkun hemm rispett tal-istandards internazzjonali tal-protezzjoni u l-applikazzjoni tal-prinċipju tan-"non-refoulement";

24. Jenfasizza r-rwol importanti li għandu l-Forum Globali dwar il-Migrazzjoni u l-Iżvilupp, li jipprovdi qafas strutturali għall-promozzjoni ta' djalogu u kooperazzjoni mtejbja bejn kemm atturi governattivi u kemm dawk mhux governattivi, inkluża s-socjeta' civili;

25. Jiddeplora l-fatt li fiċ-ċirkostanzi kurrenti l-unika opzjoni disponibbli kienet is-sospensjoni tal-ftehim dwar il-koperazzjoni bejn l-UE u l-Libja u huwa tal-fehma li s-sospensjoni għandha tkun revokata appena jkun hemm gvern tranżitorju ġdid lest jippromwovi l-implimentazzjoni demokratika u msejsa fuq il-jeddijiet tal-bniedem ta' tali ftehim, bl-objettiv li jinghata sostenn finanzjarju lill-pajjiżi Afrikani halli jinholqu alter-nattivi fattibbli għall-migrazzjoni u għall-iżvilupp fil-Libja ta' sistema aktar effiċjenti għall-ġestjoni ta' migrazzjoni tal-haddiema, bil-massimizzar tal-hiliet tal-migranti ġa preżenti fil-pajjiż, bit-titjib tal-kapaċità tal-Libja li tiġbed u tintegra soċjali u ekonomikament lill-migranti, b'mod partikolari minn pajjiżi mal-fruntieri taghha tan-nofsinar, u l-holqien tas-sisien għal sistema effettiva tal-ġestjoni tal-migrazzjoni fil-Libja; jishaq, f'dan il-kuntest, dwar il-htieġa għall-UE li tuża l-influenza taghha halli tipperswadi lil-Libja tippermetti lill-UNHCR tirtorna fil-pajjiż; jemma li l-ftehimiet dwar aġenda ta' koperazzjoni dwar il-migrazzjoni għandhom jiġu konklużi ma' pajjiżi oħrajn li huma ġeografikament qrib tal-UE li jistgħu jkunu shab siewja fl-ghoti ta' appoġġ, skont il-ftehimiet internazzjonali, lil Stati fraġli fil-vcinat taghhom;

**It-Tlieta 5 ta' April 2011**

26. Hu u jindirizza l-kriżi umanitarja kurrenti fl-Afrika ta' Fuq, jinnota li l-Frontex ma tistax tkun l-ghodda ewlenija biex tittratta l-flussi migratorji riżultanti li joriġinaw mir-reġjun, u jitlob lill-UE tfassal rispons immedjat u kkordinat bhala parti minn strateġija koerenti fit-tul, halli tittratta mat-tranzizzjonijiet politiċi u l-Istati fragli, u b'hekk tindirizza l-kawża li jinsabu fl-għerq tal-flussi migratorji; ihegġegħ lill-Kunsill iniedi pjan ta' azzjoni ta' qsim tal-piż halli jgħin lir-refuġjati mir-reġjun isibu fejn jgħammru, fuq il-bażi tal-klawsola tas-solidarjetà delineata fl-Artikolu 80 tat-TFUE, u li jagħti appoġġ għall-persuni li m'għandhomx fejn joqogħdu skont id-dispożizzjonijiet delineati fid-Direttiva tal-Kunsill 2001/55/KE tal-20 ta' Lulju 2001 dwar dwar l-istandards minimi sabiex tinghata protezzjoni temporanja fl-eventwalità ta' influż bil-massa ta' persuni spostati u dwar il-miżuri li jippromwovu bilanċ fl-isforzi bejn l-Istati Membri meta jirċievu dawn il-persuni u li jgħorru l-konsegwenzi ta' dawn; jistieden lill-Kunsill jipproċedi b'urġenza bl-adozzjoni ta' Sistema Komuni tal-Asil tal-UE u li jikkompleta l-proċeduri ta' kodeċizzjoni marbutin mat-twaqqif ta' Programm kongunt tal-UE dwar is-Sistemazzjoni mill-ġdid u Fond Ewropew għar-Refuġjati għall-perijodu 2008-2013, kif rakkomandat mill-Parlament f'Mejju 2010; ifakkar li l-Istati Membri hu rikjest minnhom li josservaw il-prinċipju ta' non-refoulement;

27. Jishaq dwar l-importanza essenzjali tal-Parlament Ewropew fit-titjib tal-libertà u d-demokrazija fil-viċinat tagħna; f'dan il-kuntest, jemmen li l-Parlament Ewropew għandu jimmonitorja mill-qrib il-proċess ta' demokratizzazzjoni fil-Mediterran tan-Nofsinhar, u għalhekk jissuġġerixxi djalogu strutturat ad hoc mal-VP/RGħ għall-valutazzjoni tal-iżviluppi f'dan ir-reġjun u għall-identifikazzjoni tal-oġettivi fit-terminu l-qasir u fit-terminu t-twil u l-miżuri ta' appoġġ relevanti rikjesti;

28. Jinsisti li għandha tinghata attenzjoni ġenwina għad-djalogi dwar il-jeddijiet tal-bniedem u d-demokrazija fl-ENP rieżaminat; jemmen li l-movimenti u d-dimostrazzjonijiet favur id-demokrazija u r-respressjoni brutali tagħhom mill-awtoritajiet f'pajjiżi bħat-Tuneżija u l-Eġittu juru li d-djalogi tal-ENP dwar id-demokrazija u d-drittijiet tal-bniedem ma kinux effettivi;

29. Jilqa' t-tlestija tan-negozjati għall-Ftehim ta' Riammissjoni bejn l-UE u t-Turkija u jappella biex jitlestew b'suċċess il-fażijiet kollha meħtieġa biex jiġi żgurat li l-Ftehim ikun implimentat bis-shih mill-aktar fis mill-partijiet kollha;

30. Jistieden lill-Kummissjoni tintensifika l-kooperazzjoni mal-pajjiżi ta' tranżitu u tal-oriġini tal-immigranti illegali skont il-ftehimiet konklużi – jew li se jiġu konklużi – mill-UE u bi ftehimiet bilaterali bejn l-Istati Membri u pajjiżi terzi, sabiex titrażżan l-immigrazzjoni illegali u jithegġegħ ir-rispett tal-liġi għall-benefiċċju tal-migranti u tal-abitanti tal-Istati Membri u tal-pajjiżi tal-oriġini;

31. Iqis li l-armonizzazzjoni - b'kooperazzjoni mal-Istati Membri - tal-istatistiċi li jikkonċernaw il-migrazzjoni hija essenzjali għall-ippjanar, l-adozzjoni, l-implimentazzjoni u l-valutazzjoni tal-politika tal-migrazzjoni; jenfasizza l-importanza tan-Netwerk Ewropew dwar il-Migrazzjoni li jista' jkollu kontribut sostanzjali f'dan il-qasam;

32. Jenfasizza l-bżonn urġenti ta' data konsistenti, komprensiva u komparabbli dwar il-popolazzjoni tal-migranti minhabba li l-bidla kostanti f'dik il-popolazzjoni u n-natura tal-fluss attwali tal-migrazzjoni jippreżentaw sfida reali għal dawk li jfasslu l-politika li għandhom bżonn data u informazzjoni affidabbli li fuqhom tiġi bbażata d-deċizzjonijiet tagħhom;

33. Jistieden lill-Kummissjoni tqis bhala parti mir-rieżami tagħha li għaddej bħalissa tal-ENP, il-ġhoti ta' finanzjament speċifiku għall-iżvilupp ta' agenda ekonomika f'saħħitha u rinnovata fil-pajjiżi tal-ENP, inkluża agenda għax-xogħol; jemmen li għandu jiġi diskuss pjan direzzjonali mal-pajjiżi tal-ENP dwar l-allinjament tal-liġijiet nazzjonali tagħhom dwar il-migrazzjoni mal-istandards tal-UE, inklużi l-istandards tal-jeddijiet tal-bniedem, bħalma hu l-jedd għall-ażil, sistema ta' protezzjoni għall-migranti irregolari, u jeddijiet indaq għall-migranti kollha; ihegġegħ il-konklużjoni ta' aktar ftehimiet ta' shubija fil-mobilità mal-pajjiżi tal-ENP oltre għal dawk ġa eżistenti mal-Moldova u l-Ġeorġja;

## It-Tlieta 5 ta' April 2011

34. Jitlob li tiġi stabbilita politika tal-migrazzjoni komprensiva marbuta mal-istrategġiji u l-istrumenti kollha tal-iżvilupp ibbazata fuq livell għoli ta' solidarjetà politika u operazzjonali, fiduċja reciproka, trasparenza, shubija, responsabilità kondiviża u sforzi kongunti permezz ta' prinċipji komuni u azzjonijiet konkreti, kif ukoll fuq il-valuri mnaqqxa fit-Trattat ta' Lisbona;
35. Jistieden lill-Kummissjoni tiżviluppa approċċ komprensiv għall-migrazzjoni legali, billi tqis il-htigijiet tas-suq tax-xogħol Ewropew għal forza tax-xogħol kif ukoll il-kapaċitajiet ta' kull Stat Membru li jilqa' u jintegra lill-migranti; jemmen li politika komuni tal-UE dwar il-migrazzjoni legali tista' tkun ta' stimolu kemm għall-ekonomija Ewropea kif ukoll għall-ekonomiji tal-pajjiżi tal-orġini;
36. Huwa tal-opinjoni li l-ftehimiet mal-pajjiżi terzi li jikkonċernaw diversi Stati Membri tal-UE għandhom jiġu nnegozjati fil-livell Ewropew b'konsiderazzjoni shiha tal-Artikolu 218 tat-Trattat dwar il-Funzjonament tal-Unjoni Ewropea.
37. Jistieden lill-istituzzjonijiet tal-UE u lill-Istati Membri tal-UE biex jikkoordinaw ahjar l-ghajnuna tad-donaturi sabiex jiġi ggarantit approċċ aktar komprensiv u sostenibbli għall-ġestjoni tal-flussi migratorji;
38. Ihegġeġ li l-ghajnuna għall-iżvilupp għandha tkun diżassocjata mill-ġestjoni tal-flussi migratorji u li l-ghajnuna għall-iżvilupp m'għandhiex tkun kundizzjonali fuq il-migrazzjoni lura; jenfazizza li l-ghajnuna għall-iżvilupp min-naha tal-UE għandu jkollha l-mira li telimina r-raġunijiet għall-migrazzjoni, bħalma huma l-faqar, it-tibdil fil-klima u l-ġuħ;
39. Jenfasizza l-valur miżjud li l-Unjoni għall-Mediterran (UghM) u l-inizzjativa Shubija tal-Lvant (EaP) jistgħu jiġibu fil-mod kif tiġi trattata l-kwestjoni tal-migrazzjoni u l-implikazzjonijiet tagħha; jistieden lill-RGħ/VP u lill-Istati Membri jintensifikaw l-isforzi sabiex l-Unjoni għall-Mediterran tibda tithaddem bis-shiħ; jemmen li l-kwestjoni tal-flussi migratorji għandha tkun prijoritarja għall-azzjoni fil-qafas tal-UghM u l-EaP;
40. Jistieden lill-Unjoni Ewropea tikkunsidra passi biex taġġusta l-Istrumenti ta' Kooperazzjoni għall-Iżvilupp, il-Fond Ewropew tal-Iżvilupp u l-Istrument għall-Għajnuna Umanitarja halli jissahħu l-effetti pozittivi tal-migrazzjoni f'dik li hi l-promozzjoni tal-iżvilupp tal-bniedem u d-demokrazija fi stati fraġli;
41. Jitlob li jsiru sforzi addizzjonali biex tiġi promossa l-koerenza tal-politiki għall-iżvilupp fi hdan il-politika tal-migrazzjoni tal-UE u li noqogħdu lura milli nużaw l-Għajnuna Uffiċjali għall-Iżvilupp (ODA) għall-politiki li huma mmirati biex jiskuraġġixxu u jikkontrollaw il-migrazzjoni b'modi li jinvolvu l-ksur tad-drittijiet tal-bniedem tal-migranti; iqis illi l-ODA għandha tintuża, madankollu, biex iġġib 'il quddiem l-iżvilupp effikaċi, u b'hekk tnaqqas il-migrazzjoni kkawżata mill-faqar, l-instabilità politika u l-oppresjoni politika;
42. Jilqa' b'sodisfazzjon id-Dikjarazzjoni ta' Tripli mahruġa fi tmiem it-Tielet Samit bejn l-Afrika u l-UE, li tafferma mill-ġdid il-htieġa li l-isforzi kongunti biex jiġu indirizzati r-realtajiet u l-isfidi tal-migrazzjoni u r-rabtied tagħha mal-iżvilupp;
43. Jitlob għal aktar shubijiet effikaċi ma' istituzzjonijiet li jippromwovu l-integrazzjoni reġjonali u ekonomika, li jistgħu jikkontribwixxu wkoll biex jinstabu soluzzjonijiet dejjiema u fit-tul għar-realtajiet tal-migrazzjoni min-Nofsinhar għan-Nofsinhar;
44. Jenfasizza li l-Kummissjoni għandha tagħmel aktar ricerka dwar il-migrazzjoni min-Nofsinhar għan-Nofsinhar ikkawżata mill-klima inkluż il-ġhadd ta' nies milquta, ir-reġjuni vulnerabbli, il-movimenti tal-migrazzjoni u kemm jifilhu jilqgħu nies il-pajjiżi ospitanti; jitlob ukoll li titrawwem il-kapaċità ta' ricerka tal-pajjiżi li qed jiżviluppaw;
45. Jenfasizza kemm hu importanti li l-migrazzjoni tiġi integrata fl-istrategġiji tal-iżvilupp nazzjonali tal-pajjiżi shab bil-ghan li jitnaqqas il-faqar u jintlahqu l-Għajnuna ta' Żvilupp tal-Millennju;

**It-Tlieta 5 ta' April 2011**

46. Jilqa' b'sodisfazzjon il-holqien tal-Osservatorju tal-AKP dwar il-Migrazzjoni bhala strument utli biex dawk li jfasslu l-politiki fil-pajjiżi tal-AKP jinghataw id-data u l-mezzi biex itejbu l-istrategġiji nazżjonali tagħhom rigward il-migrazzjoni, kif ukoll il-proposta għall-holqien ta' Osservatorju tal-Migrazzjoni responsabbli għal-monitoraġġ permanenti u mill-qrib tal-kwistjonijiet kollha marbuta mal-flussi migratorji fl-Amerika Latina, taht is-superviżjoni u l-koordinazzjoni tal-Fondazzjoni Ewropa–Amerika Latina u l-Karibew;

47. Jirrakkomanda li r-riżorsi finanzjarji għat-tishih tar-rabta bejn il-migrazzjoni u l-żvilupp għandhom jiġu allokati b'mod aktar effiċjenti; jagħraf il-htieġa li jitejbu l-arranġamenti għall-mobilitazzjoni kumplementarja u f'waqtha tad-diversi strumenti ta' finanzjament tal-UE għall-azzjoni esterna tagħha;

48. Jishaq fuq il-htieġa li jissahhu l-istrategġiji LRRD (li għandhom il-mira li joholqu rbit bejn l-ghajnuna ta' emerġenza, ir-riabilitazzjoni u l-iżvilupp) bil-ghan li jinstabu soluzzjonijiet sostenibbli għall-persuni spustati u r-rifuġjati; jagħraf l-importanza ta' rispons umanitarju kkoordinat bhala prekursor ta' politika vijabbli tal-iżvilupp fil-pajjiżi li jkunu għadhom kif għaddew minn konflitt;

49. Jistieden lir-Rappreżentant Għoli tinvesti fl-gharfien espert u tistabbilixxi mandat ċar għall-persunal kemm fil-livell ta' kwartieri ġenerali u kemm fil-livell tad-delegazzjonijiet bil-ghan li tintlahaq koordinazzjoni aħjar bejn il-Programm Tematiku dwar il-Migrazzjoni u l-Ażil u l-programmi ġeografici tal-Istrument ta' Finanzjament tal-Kooperazzjoni għall-Iżvilupp;

50. Jitlob li jiġu ċċarati r-rwoli rispettivi tas-SEAE u d-DEVCO, u li jkun hemm koordinazzjoni bejniet-hom; ihegġeġ lid-DEVCO twettaq rwol ewlieni fil-fażi tal-ipprogrammar fir-rigward tal-politika tal-migrazzjoni;

51. Jishaq fuq kemm hu importanti li nisiltu t-tagħlimiet mill-Programm Tematiku dwar il-Migrazzjoni u l-Azil f'dak li hu djalogu dwar il-politiki fil-livell ta' pajjiż bil-ghan li jkun żgurat ipprogrammar aktar koerenti u effettiv fil-kuntest tad-dokumenti ta' strategġija għall-pajjiżi u r-reġjuni.

52. Ihegġeġ li jiġu intensifikati l-isforzi mmirati biex jitnaqqsu l-effetti negattivi tal-hrib tal-imhuh u tal-eżodu tal-professjonisti li jolqot b'mod partikolari setturi ewlenin bħalma huma s-saħħa u l-edukazzjoni; jenfasizza l-importanza tal-promozzjoni tat-tkattir tal-imhuh, il-programmi tar-ritorn meġhjun u l-migrazzjoni ċirkulari, ir-regolazzjoni ta' Prattiki tar-reklutaġġ u l-appoġġ tal-bini tal-kapaċità permezz ta' Prattiki bħalma huwa l-iżvilupp tat-tahriġ vokazzjonali; jitlob lill-Kummissjoni tistudja jekk l-iskemi tal-migrazzjoni ċirkulari humiex strument utli u liema tipi ta' ċirkularità (ta' darba/rikorrenti; għal żmien qasir/ghal żmien twil; spontanja/ġestita) jistgħu jipproduċu l-aħjar riżultati kemm għall-pajjiżi li qed jiżviluppaw kif ukoll għall-pajjiżi żviluppati;

53. Jistieden lill-Kummissjoni, meta tipprepara l-istrumenti l-ġodda għall-azzjoni esterna għall-perijodu wara l-2013, tiżgura li l-arkitettura proposta tippermetti li jkun hemm is-sinerġiji u t-tishih reċiproku bejn il-pilastru tal-iżvilupp u l-pilastru tas-sigurtà u l-istabilità u li tipprevedi l-allokazzjoni ta' fondi ta' emerġenza u ta' rkupru, rispons rapidu għas-sokkors u għall-ghajnuna lill-migranti f'sitwazzjoni ta' saram - speċjalment dawk li jinsabu f'sitwazzjoni partikolarment vulnerabbli bħan-nisa u l-minorenni mhux akkumpanjati - programmi speċifiċi għall-ghoti ta' appoġġ attiv għall-minoranzi, inkluzi komunitajiet reliġjużi, etniċi u LGBTT, li jistgħu jkunu mheddin, kenn fl-UE għal difensuri tad-drittijiet tal-bniedem f'sitwazzjoni ta' saram u miżuri ta' appoġġ għall-mitigazzjoni tal-konsegwenzi tat-tibdil fil-klima, d-diforestazzjoni, id-deżertifikazzjoni u t-telf tal-bijodiversità u għall-preservazzjoni tal-ambjent ekonomiku u soċjali tal-komunitajiet milquta;

54. Jitlob li jiġu żviluppati politiki li jqisu s-sitwazzjoni speċifika ta' gruppi vulnerabbli bħalma huma n-nisa, it-tfal u l-persuni b'diżabilità, u għalhekk l-istabbiliment ta' infrastrutturi rilevanti bħalma huma sptarjiet, skejjer u tagħmir edukattiv, flimkien mal-appoġġ soċjali, psikoloġiku u amministrattiv meħtieġ;

It-Tlieta 5 ta' April 2011

55. Jiġbed l-attenzjoni dwar ir-rwol importanti li kellhom iċ-ċentri ta' riabilitazzjoni għall-vittmi tat-tortura li integraw b'suċċess lill-migranti, inklużi r-refuġjati u dawk li qed ifittxu l-asil, fl-UE; jinnota bi tħassib id-deċiżjoni li l-iffinanzjar għal dawn iċ-ċentri fl-UE taht l-Istrument Ewropew għad-Demokrazija u għad-Drittijiet tal-Bniedem se jiġu eliminati gradwalment; jistieden lill-Kummissjoni tiżgura li l-iffinanzjar għal dawn iċ-ċentri ma jitnaqqas u ma jithallewx sempliċement f'idejn l-Isati Membri;

56. Jitlob lill-Kummissjoni tippublika l-evalwazzjoni esterna tal-Programmi ta' Protezzjoni Reġjonali (RPPs) u sabiex jinghata bidu għal dibattitu dwar jekk dan il-programm għandux jtkompla;

57. Jemmen, fir-rigward tal-missjonijiet PESK/PSDK, u kif enfasizzat ukoll mir-RGh/VP, li l-istrateġiji ta' sigurtà u stabbiltà għandhom ikunu kkumplimentati bi strateġiji ad hoc li jappoġġjaw l-ghajnuna għall-iżvilupp u d-drittijiet tal-bniedem, b'mod li tiġi żgurata l-eliminazzjoni fuq żmien fit-tul tal-kawżi primarji tal-insigurtà u l-instabbiltà. f'dan il-kuntest jirrimarka dwar il-fatt li approċċ komprensiv bħal dan jehtieg mhux biss koordinazzjoni aħjar, permezz tas-SEAE, iżda wkoll approprjazzjonijiet baġitarji ad hoc ulterjuri għal dawn l-istrateġiji ta' appoġġ; Mozzjoni għal riżoluzzjoni;

58. Jagħti istruzzjonijiet lill-President tiegħu biex jgħaddi din ir-riżoluzzjoni lill-President tal-Kunsill Ewropew, lill-Presidenza tal-Kunsill tal-Unjoni Ewropea, lill-President tal-Kummissjoni, lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati Membri, lid-Dipartiment tal-Istat tal-Istati Uniti, lill-Bank Dinji, lill-IMF, lill-Unjoni Afrikana, lill-Parlament Pan-Afrikani u lill-Organizzazzjonijiet Internazzjonali għall-Migrazzjoni. 11. Jagħti istruzzjonijiet lill-President tiegħu biex jgħaddi din ir-riżoluzzjoni lill-President tal-Unjoni Ewropea, lill-Presidenza tal-Kunsill, lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati Membri tal-UE, lill-gvernijiet u l-parlamenti tal-pajjiżi kandidati għall-UE, lill-gvernijiet u l-parlamenti tal-pajjiżi membri tal-EURONEST u tal-EUROMED, lill-Unjoni Afrikana, lill-Parlament Pan-Afrikani, lill-Organizzazzjonijiet Internazzjonali għall-Migrazzjoni u lill-UNHCR.

## L-irwol tan-nisa fl-agrikoltura u ż-żoni rurali

P7\_TA(2011)0122

### Riżoluzzjoni tal-Parlament Ewropew tal-5 ta' April 2011 dwar ir-rwol tan-nisa fl-agrikoltura u ż-żoni rurali (2010/2054(INI))

(2012/C 296 E/02)

*Il-Parlament Ewropew,*

- wara li kkunsidra t-Trattat dwar l-Unjoni Ewropea, b'mod partikolari l-Artikoli 2 u 3, u t-Trattat dwar il-Funzjonament tal-Unjoni Ewropea, b'mod partikolari l-Artikoli 8, 153 u 157,
- wara li kkunsidra d-Deciżjoni tal-Kunsill 2006/144/KE tal- 20 ta' Frar 2006 dwar il-linji gwida strateġiċi Komunitarji għall-iżvilupp rurali (Perjodu ta' programmazzjoni 2007 sal-2013) <sup>(1)</sup>,
- wara li kkunsidra r-Regolament tal-Kunsill (KE) Nru 1698/2005 tal-20 ta' Settembru 2005 dwar l-appoġġ għall-iżvilupp rurali mill-Fond Agrikolu Ewropew għall-Iżvilupp Rurali (EAFRD) <sup>(2)</sup>,
- wara li kkunsidra r-Riżoluzzjoni tiegħu tat-12 ta' Marzu 2008 dwar is-sitwazzjoni tan-nisa fiz-zoni rurali tal-UE <sup>(3)</sup>,
- wara li kkunsidra l-konkluzjonijiet tas-Seminar dwar it-tema "In-nisa fl-iżvilupp sostenibbli taż-żoni rurali", li sar f'Ċáceres bejn is-27 u d-29 ta' April 2010 fuq inizzjattiva tal-Presidenza Spanjola tal-UE <sup>(4)</sup>,

<sup>(1)</sup> ĠU L 55, 25.2.2006, p. 20.

<sup>(2)</sup> ĠU L 277, 21.10.2005, p. 1.

<sup>(3)</sup> ĠU C 66 E, 20.3.2009, p. 23.

<sup>(4)</sup> Dokument tal-Kunsill 09184/2010.